

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീദേവരാജഗുരുവർയാനുഗൃഹീതം
॥ അമൃതഫലാവലിശതകം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| അമൃതഫലാവലിശതകം ||

ശ്രീവേങ്കടേശ്വരണൗ

ശിരസി കരോമി സ്മിതാബ്ജസുഹൃദൗ തൗ |
പൃഥുതരമപി ഭവജലധിം
പിബതിതരാം യത്പരാഗപരമാണുഃ || 1 ||

വ്യത്യസ്തചരണകമലാം

വിനിഹിതഭുജയുഗളമിത്രജാനുയുഗാം |
വിലസിതരമാംഗശംഖാം
വൃക്തിമുപാസേ വിരുദ്ധജാതിമതീം || 2 ||

ശ്രീത ഘടികാചലശൃംഗം

ശീതലകരുണാതരംഗിതാപാംഗം |
മനസി മമോൽലസദംഗം
വസ്തു മഹഃ കിമപി വാസസാ പിംഗം || 3 ||

കലിതദനുതനയദംഗം

കരകമലാഭരണവാരിജരമാംഗം |
കൃതഘടികാചലസംഗം
കിമപി മഹോ ജയതി കേതനവിഹംഗം || 4 ||

സർവരസഗന്ധഭരിതം

സംഗതമേകമപി സകലശാവാസു |
അമൃതഫലമഖിലപുംസാ -
മാസ്യാദ്യം ചിത്രമസ്തി ഘടികാഭ്രൗ || 5 ||

ആരൺയകാപ്തവാക്യൈ -
 രവഗമ്യോ ഗ്രാമ്യജനദൃശാമപദം |
 സ്തുരതി ഘടികാചലാഗ്രേ
 പുരുഷമൃഗഃ കോപി പുൺയകൃദുപേയഃ || 6 ||

മഹതി ഘടികാദ്രിവിഷയേ
 മഹതാ സ്നേഹേന നിർമലദശായാം |
 ദേദീപ്യതേ സ്ഥിരോയം
 ദിവൈർമുനിഭിഃ പ്രവർതിതോ ദീപഃ || 7 ||

മുഷ്ണംസ്തമോ ജനാനാം
 മുർധനി ഘടികാചലസ്യ സംഭൃതഃ |
 ആലോകതോഽവിലാർമാ -
 നധിഗമയതി നിത്യമച്യുതോ ദീപഃ || 8 ||

രസ്യം സകൃദുപസേവ്യം
 ലഭ്യമപഥ്യസഹമസഹിതമമോഘം |
 ത്വരിതം ഹരതി ദവാർതിം
 ശുദ്ധം ഘടികാദ്രിമൗലിജം മൂലം || 9 ||

സ്ഥിരശോകശൽയഹരണം
 ജഗതാം വിച്ഛിന്നകുശലസന്ധാനം |
 സഞ്ജീവനമപി ഘടികാ -
 ശൈലജമൂലം കരോതി സാരൂപ്യം || 10 ||

അതിബലദവാഹിദഷ്ടാൻ
 അഭിലാഷവിഷാഗ്നിമൂർച്ഛനാനഷ്ടാൻ |
 ഘടികാശിഖരിനരേന്ദ്രോ
 ഘടയത്യസുഭിഃ കടാക്ഷമാത്രേണ || 11 ||

ചോരം സ്വതശ്ചുതം മാം
സ്വാമീ ഘടിഗാദ്രിപോ വിചിൻവാനഃ |
ദൃഷ്ട്യാ കൃതോപ്യുപായാത്
ദൃപ്തമബധ്നാത് ദയാഗുണേന ദൃഢം || 12 ||

വിമലകവിസേവ്യമാനാ
വിലസതി സന്നിഹിതശംഖചക്രാബ്ജാ |
കാപി ഘടികാദ്രിശിഖരേ
കരുണാരസപൂരനിർഭരാ സരസി || 13 ||

നിർമുക്തഭോഗശുദ്ധാൻ
നിത്യമഹീനാൻ വഹൻ നിജാസക്താൻ |
ഭാതി ഘടികാദ്രിശിഖരേ
ദ്രദ്രശ്രീഃ കോപി പരിമളഃ ശാഖീ || 14 ||

കരുണാമൃതരസവർഷൈ -
ർഘടികാചലഘടിതകാലമേഘ നിജൈഃ |
സംസരണതരണിതപ്തം
സഞ്ജീവയ വിനതസസ്യജ്വാലമിദം || 15 ||

വിമലതരഭക്തിപുരേ
വ്യപഗതപങ്കേ വികസ്വരാംബുരുഹേ |
മാനസസരസി മൂനീനാം
രമതേ ഘടികാദ്രിരാജഹംസ ഭവാൻ || 16 ||

സ്തംഭോ ഹി വിഘ്നകാരി
സംദൃഷ്ടോ ജഗതി സർവകാർയേഷു |
ദാനവവിദാരണേ തേ
തസ്യൈവ ഹരേ കഥം നു സാചിവ്യം || 17 ||

ദേവത്യാഗമാത് തേ

സിദ്ധം തിര്യകൃത്യമപി നരത്യേന |

സഹ ദൃഷ്ടമദ്യഘടികാ -

സ്ഥാവരസർവാത്മകസ്യ കിമയുക്തം || 18 ||

പഞ്ചാസ്യ ഏവ ഹി ത്വം

പ്രഥിതോ ഭഗവൻ കഥം സഹസ്രാസ്യഃ |

ഘടികാദ്രിപക്ഷപാതിൻ

ഖ്യാതോസി കഥം ച വിശ്വസാക്ഷീതി || 19 ||

ബഹുദേശമൽപദേശാ -

ദപി സിംഹത്യാദധഃസ്ഥിതം പുംസ്ത്വം |

മൂർത്തൗ തവാത്ര നൃഹരേ

മുഖ്യഃ കോ വ്യാവഗദ്യത്യേന്യേന || 20 ||

പുംസുക്തപൂർവകൈസ്തേഃ

പുരുഷത്വം മുഖ്യമേവ തേ വിദിതം |

കഥമിയമമുഖ്യത്യാസിൻ

ഘടതേ ഘടികാദ്രിമനുജമൃഗരാജ || 21 ||

വിദധതി ന ഭാഗ്യലക്ഷ്മീ -

വിരഹവിലാസാത്തവികൃതയോ മനുജാഃ |

ശ്രവണാമൃതേഷു ഘടികാ -

ശൈലവനപ്രിയ വചസ്തു തേ ശ്രദ്ധാം || 22 ||

കാർയം ഹിരൺയഹരണം

ഘടികാചലലുബ്ധ കംസഹരണം വാ |

അഹരസ്ത്വമാശ്രിതാനാം

ഹന്ത കിമവിലാൻയനർമജാതാനി || 23 ||

ദോഷാ മമാന്തരഹിതാഃ

സ്വാമിൻ ഘടികേന്ദ്ര താവകാശ്ച ഗുണാഃ |

തദപി ഗുണൈസ്സുദൃപഘ്നൈഃ

സ്ഥാനേ ഹീനാശ്രിതാ ജിതാ ദോഷാഃ || 24 ||

പാദാംബുജേന ലസതാ

പ്രസൃമരമധുനാ പരാർധ്യഗന്ധേന |

ശ്രയതാം ശമയസി ഘടികാ -

ശൈലപ വിപരീതവാസനാഃ സകലാഃ || 25 ||

പ്രഗുണാ പരം പ്രസാദം

പ്രാപ്താ നിപുണേന പദവിദാ ഗ്രഥിതാ |

സുതരാം ത്യയൈവ ഘടികാ -

നായക ശോഭത സുകൃതിഹാരലതാ || 26 ||

സരസസുമനോദ്ഭിരാമാ

സാധു ച സംസ്കാരസംഭൃതോൽലാസാ |

സമുപൈതി സുകൃതിലതികാ

സംഗാദമൃതഫല തവ ഹി സാഫൽയം || 27 ||

സത്പക്ഷപാതസുഭഗം

സൻമാനസസരസികംബുജാസകൃതം |

ഭുവനാശ്രയം വിശുദ്ധം

ബുധ്യേ ഘടികാവനൗകസം ഹംസം || 28 ||

സുമനോരസകൃതസംഗം

സ്വരണവിശേഷേണ തോഷിതാനംഗം |

കമലാലയാന്തരംഗം

കലയേ ഘടികാദ്രികൽപതരുഭൃംഗം || 29 ||

ദുർഗതിദുഃഖിതചിത്താൻ
ദുഷ്കരയോഗാൻ വിമുച്യ സുഖസേവ്യാം |
പ്രാജ്ഞാഃ പ്രയാന്തി നിത്യം
നിദ്യതിം ഘടികാദ്രിഭൂപമാലംബ്യ || 30 ||

കലയന്തി നൈവ സന്തഃ
കാപുരുഷദ്വാരീ വാരണാകദനം |
ഘടികാശിഖരിമുകുന്ദം
കമപി നിധിം സുലഭമനവധിം ലബ്ധ്യാ || 31 ||

മകരമയകൂർമരൂപം
വരശംഖം പദ്മമപി മഹാപദ്മം |
കുന്ദമസിതം മുകുന്ദം
കോ വാ ഘടികാദ്രിനവനിധിം ന ഭജേത് || 32 ||

കാഞ്ചനമയേ സ്തുരന്തം
കഞ്ചന ഘടികാമഹീദ്യുതഃ കടകേ |
കൃഷ്ണമണിമർഘരഹിതം
കേ വാ ന വിദന്തി കൃത്സ്നതഃ ശ്ലാഘ്യം || 33 ||

സംസരണസരണിപാന്മാ -
സ്താപത്രയതരണികിരണസന്തപ്താഃ |
ആശ്വസിതാ ഘടികാദ്രൗ
ഹരിചന്ദനമേത്യ ശീതലച്ഛായം || 34 ||

മുക്തം നിജ്ജനബദ്ധം
മൂലം ജഗതാം ഫലം ച ഘടികാദ്രൗ |
ആകലയതാദ്ഭൂതം മഹ -
ദാകംഠം മനുജമാനനേ സിംഹം || 35 ||

പശ്യന്തി നയനഹരിണാഃ

സ്തൃഷ്ടം ഘടികാദ്രിലുബ്ധകം യാവത് |

പരിസരചരൈസ്തു താവത്

പാതകപതഗൈഃ പലായിതം ക്യാപി || 36 ||

വിമലമണിഹേമകടകം

വിലസിതവനമാലമുൽലസൻമൗലിം |

ഘടികാദ്രിസുഹൃദമീഡേ

കാഞ്ചനപീതാംശുകാവൃതം പ്രാംശും || 37 ||

സദ്ഭിഃ പരിഗതമമലൈഃ

സംശ്രിതസർവംസഹം ഹിരണ്യകൃതം |

ഘടികാദ്രിപം സുമേരും

കലയേ സർവോത്തരം സുരൈഃ സേവ്യം || 38 ||

സരസമവിപ്ലുതവേലം

സംഭൃതമണിരാജസരസിജാശംഖം |

ഗംഭീരമമിതമലം

ഗാഹേ ഘടികാചലേശ കലശാബ്ധിം || 39 ||

വിഗതതമോഗ്രഹമചലം

വൃദ്ധിക്ഷയരഹിതമനുദയാസ്തമയം |

വികസിത മാനസകമലം

വീക്ഷേ ഘടികാദ്രിവിധുമഹോ വിമലം || 40 ||

നിരവധികനിത്യമഹസാ

നിർമലമുക്താനുബന്ധ സുഭഗേന |

ഘടികാദ്രിമുകുടഭാജാ

മണിനാ മമ മനസി വാരിതം തിമിരം || 41 ||

അവിരലവിസൃമരസൃണിനാ
ഹരിമണിനാ സതതമാഹിതൗജ്ജ്വൽയഃ |
ഘനകനകകൽപിതോഽയം
കടകോ ഘടികാമഹീഭൃതോ ഭാതി || 42 ||

സുമനോഭൃതേന മധുനാ
സുതരാം മധുരേണ ശുദ്ധിഗുണഭാജാ |
മമ ഘടികാചലജനുഷാ
മാനസനാമാ സമുത്സുകോ ഭൃംഗഃ || 43 ||

അണുതരമപി സ്വമന്യാ -
നർപയതഃ സതതമാപ്ലുകാമേന |
ഘടികാചലപ്രണയിനാ
വിപുലം വിഹിതം ഹിരണ്യദാനമഹോ || 44 ||

അനനുഗുണവിഷയവീക്ഷാ -
മനിദംപ്രഥമാം സരസ്വതീം മുക്ത്യാ |
ഘടികാചലപ്രണയിനാ
ഘടയതി ഭൃഷ്ടിം ഘനാനുരാഗമയീം || 45 ||

ഭൃശ്യേന ദൈവയോഗാത്
ദീവ്യൻമഹസാഞ്ജനാദ്യതീതേന |
സാധയതി സിദ്ധിമഖിലാം
സംഗോ ഘടികാദ്രിയോഗിപുരുഷേണ || 46 ||

പ്രബലൈർമമേന്ദ്രിയാശൈഃ
പരിതുഷ്ടോ വിഷമവിഷയകാന്താരേ |
പദവീം മനോരഥഗ്രാഠം
പ്രാപ്തോ ഘടികാദ്രിപാർഥസാരമിനാ || 47 ||

അതിവേല വിലസിതോർമേ -

രവഗാഹവതാമധോഗമനഹേതോഃ |
പ്രാപ്തോസ്മി ഭവപയോധേഃ
പാരം ഘടികാനിയാമകേനാഹം || 48 ||

ഘടികാ യദി ഗുണഘടിതാ
ഘടികാചലചക്രികൽപിതാ ന സ്യുഃ |
ഭവകൂപതോ ജലാനാം
ഭവ്യഃ കോ വാ സമുദ്ധരണഹേതുഃ || 49 ||

കലയന്തി യേ സ്വയാത്രാം
ഘടികാചലവൈദ്യകൽപിതേന പമാ |
ഭവരോഗതോഽചിരാത്തേ
മുക്താഃ സ്നാനം ചരന്തി വിരജായാം || 50 ||

ഭദതോ ജഗത്യുദാരാൻ
സ്യാപേക്ഷിതമർമമർമിനഃ പ്രാഹുഃ |
ആദദതഃ പുനരർമാ -
നുകൃതാ ഘടികാചലാർമിനോദാരാഃ || 51 ||

ദാതാ ഹി ലോകികോർമാൻ
സ്വവൃതിരികൃതാൻ ദദാതി നാത്മാനം |
സ്വോപി സ്വസംശ്രിതേഭ്യോ
ദത്തോ ഘടികാദ്രിനൃഹരിണാ ദാത്രാ || 52 ||

ഹിംസിതദാനവകരിണേ -
ഹൃദയഗുഹാവിഹിതബഹുവിഹാരായ |
വിക്രമവതേ സപർയാം
വിദധേ ഘടികാദ്രിവീരസിംഹായ || 53 ||

ശ്രുതിപാരഗായ വിദ്യാ -
സുതിഗൃഹായ സ്വധർമനിരതായ |
സ്വസ്യാചിതം പ്രദാനം
സുധിയാം ഘടികാദ്രിഭൂമിദേവായ || 54 ||

മഹനീയവൃത്തവർണാ
മഹിതാൻവയവത്യലക്യതാ കൃതിനാ |
സുകൃതിസുതനുഃ പ്രദേയാ
ശുദ്ധാ ഘടികാദ്രിസുരവരായ ശുഭാ || 55 ||

ഗാം യോ ദദാതി സാർഥം
ഗലദമിതപ്രമധാരയാ സഹിതാം |
ഘടികാചലപ്രണയിനേ
ഘടതേ കിം തസ്യ കാക്ഷിതം നാലം || 56 ||

കലുഷാദിഘടകവാക്യൈഃ
ക്ഷാലിതവൈമുഖ്യകൽമഷാ ധിഷണാ |
പൃഥുഗുണഭൂതേ മദീയാ
സ്സുഹൃതീ ഘടികാചലപ്രിയായ ഭൃശം || 57 ||

അൻവിച്ഛതാൻയമഥവാ
തൃഷ്ണീമാധ്യം സുരർഷിപിതുമുഖ്യാഃ |
തത്കിങ്കരോർപിതോഹം
തജ്ജ്ഞൈർഘടികാദ്രിഭൂഭൂജേ സചിവൈഃ || 58 ||

ക്രൂധ്യന്ത്യനർഥകം യേ
ഗോപ്തേ ഘടികാമഹീഭൂതോ ഹരയേ |
മന്യേ മന്ദധിയസ്താൻ
മാതംഗാനേവ മദജുഷഃ കലുഷാൻ || 59 ||

ദുഷ്ടാൻ നിഗൃഹ്യ തരസാ
ശിഷ്ടാനവിലാംശ്ചിരേണ പാലയതേ |
സ്വസ്തി സുഹൃദേ ഗുണാനാം
ദുര്യൈ ഘടികാദ്രി ദുദുജേ ദുയാത് || 60 ||

മൃദുലം ദവാഗ്നിപാകാത്
വ്യാപ്തം ഗുണതോ വിശുദ്ധമഹമനം |
ഭോജ്യം സമർപയേ സ്വം
ഭോക്ത്രേ ഘടികാചലസ്യ സുസ്നേഹം || 61 ||

നിത്യശ്രിയേ ഗുണാനാം
നിധയേ നിഷ്കൃതനിവിലദോഷായ |
പ്രജ്ഞാർപിതാ മയൈഷാ
ദർത്രേ ഘടികാചലസ്യ ദാഗ്യവശാത് || 62 ||

പാത്രേ സമാശ്രിതാനാം
ശാസ്ത്രേ സത്പുരുഷവിദ്വിഷാം സതതം |
ദാത്രേ സകലഫലാനാം
നേത്രേ ജഗതാം നമോ നൃസിംഹായ || 63 ||

സുമനഃസമൂഹദവ്യാത്
ശുകമുഖസേവ്യാത് സുശീതലച്ഛായാത് |
ഘടികാദ്രിതടനിരുദ്ധാത്
കൽപകതഃ കസ്യ കാക്ഷിതം ന ഫലം || 64 ||

അവിരതഹിതപ്രവൃത്തേ -
രാപദി സഹിതാദക്യത്രിമസ്നേഹാത് |
മമ ഘടികാചലബന്ധോ -
ർമാൻയാദന്യേന കേന കിം കാർയം || 65 ||

ഘനകരുണാമൃതപുരൈ -

ർഘടികാചലകൃഷ്ണമേഘതോ ജുനിയൈഃ |
പാപാടവീ പ്രദഗ്ധാ
ഭജതേ ചിത്രം ഭവാംബുധിഃ ശോഷം || 66 ||

ഗോഭിഃ പ്രകാശിതാർമാത്
ഗോപ്തർഘടികാഭിധാനവാദ്യുദിതാത് |
ജാഗർതി സതതനിദ്രം
സവിതുർജഗതാം മനഃ സരോജം മേ || 67 ||

രുഷ്ണേന യേന രൗദ്രോ
രുഗ്ണോ ധരണിം ജഗാമ ശരഭോഽപി |
ഘനദുരിതദന്തിനോഽസ്മാദ്
ഘടികാദ്രിഹരേഃ കഥം ന ബിദ്യതി മേ || 68 ||

അവ്യാഹത പ്രചാരാ -
ഭവമത മന്ത്രൗഷധാത് സഹസ്രാസ്മാത് |
പാതകമുഷകനിവഹാത്
പായാത് ഘടികാദ്രിഭോഗിനഃ കോ വാ || 69 ||

കലിതപുരുഷാർമസാർമാത്
ഘടികാഘടീതാത് സനാതനാത് ധർമാത് |
കിം വാ പ്രമാദ്യതാം സ്മാത്
ക്ഷേമം ഹ്യത്രോപ്യമൂത്ര വാ പുംസാം || 70 ||

ഘനസമയനിർവ്യപേക്ഷാദ്
ഘടികാചല ഭൂമിഭർതുരുദ്ഭൂതാ |
ക്ഷാലയതി കലുഷമലിനം
കാചന കരുണാതരംഗിണീ ഭൂവനം || 71 ||

സന്നിഹിതശംഖപദ്മാത്
സർവസവാത് സകലപുണ്യജനസേവ്യാത് |
ഘടികാദ്രിരാജരാജാത്
കാ വാ ന സ്യാത് സമാശ്രിതാ സംപത് || 72 ||

വൃജ്ഞിന വിഷാനലമൂർച്ഛാ -
വിമുഷിതചിത്താൻ ഭവോരഗഗ്രസ്താൻ |
കുർവീത ലബ്ധസത്താൻ
കോ വാ ഘടികാദ്രിഗാരൂഡികതോന്യഃ || 73 ||

നിത്യാനിരസ്തദോഷാത്
നിയതപദാത് പുണ്യകീർത്തനശ്രവണാത് |
വിനതോചിതാഭിധാനാത്
ബ്രഹ്മണ ഏവാധിഗമ്യതേ സകലം || 74 ||

ശുദ്ധിമുപജനയതോഗ്ര്യാം
സ്യാലോകേനൈവ ചക്ഷുഷോ ജഗതാം |
ഘടികാദ്രിമിത്രതോന്യം
കലയേവിലലോകബാധവം നാഹം || 75 ||

അമൃതപ്രവാഹസഹജൈ -
രാലോകൈരമലശീതലൈഃ സ്തപിതാഃ |
വിവിധാൻ ഭവദവദാഹാൻ
വിജഹതി ഘടികാദ്രിവിലസിതസ്യ വിധോഃ || 76 ||

ധർമോത്തരം ദ്വിപാദ്രേഃ
ശങ്കേ ഘടികാദ്രിമത്പദ വിവാദഃ |
കേനാപകാരിണാസ്മിൻ
കൃഷ്ണമൃഗസ്യാസ്യ നിയതസംവാസഃ || 77 ||

അമൃതാർപണം ശ്രിതാനാ -

മദിദുരരസനത്യമാർജ്ജവം ഗമനേ |

കമമിവ ച ഗരുഡസഖ്യം

ഘടികാചലകൃഷ്ണഭോഗിനോ ഘടതേ || 78 ||

ആഗസ്തു സംശ്രിതാനാ -

മനഭിജ്ഞന്യാത്മസാമ്യദന്യാഹം |

നിയമേന സേവകഃ സ്യാം

നിത്യം ഘടികാദ്രിഭൂമിപാലസ്യ || 79 ||

സത്തോത്തരസ്യ ദാനം

സദ്ഭ്യോ ഘടികാദ്രിഭൂഭൂതോ യുക്തം |

സുതരാം പാപരതാനാം

യുജ്യേത കഥം സുരദ്രിഷാം ദാനം || 80 ||

ഘടികാദ്രികാമസുരഭേഃ

കാക്ഷ്യാപദസകലഫലദുഹോ ജഗതാം |

മാതുർഗവാം മയിന്യാത്

വത്സേബഹുലം കഥം ന വാത്സൽയം || 81 ||

ഹന്ത ന ജഹത്യമോഘാ -

മാശിഷമായുഃശ്രിയം പ്രയുഞ്ജാനാഃ |

ഘടികാചലഹരിചന്ദന -

പാർശ്വമഹീനാഃ സുപാവനാ ഹാരാഃ || 82 ||

സദമൃതഫലസ്യ ഘടികാ -

ശൈലരസാലസ്യ സവിധഗന്യാപി |

ശബ്ദാദിനിംബസേവാം

സന്ത്യജതി ന ഹന്ത ഹൃദയകാമോ മേ || 83 ||

അമലാനുരാഗസലിലൈ -

രദിലാഷമലാൻയപോഹ്യ സകലാനി |
കുസുമൈരഹിംസനാദ്യൈഃ
കൂർയാം ഘടികാദ്രിദൈവതസ്യാർചാം || 84 ||

ധനദാദ്യൈരപി ന പരൈഃ
സാധ്യം സുമഹദ്വിരൺയ ദാനം തത് |
സുകരേണ കൃതവതഃ സ്യാത്
തുൽയോ ഘടികാദ്രിഭൂഭൃതഃ കോ വാ || 85 ||

ജനയത്യവതി ച സകലാൻ
ഇണാപയതി ച യോ ഹിതാഹിതേ ശാസ്ത്രാത് |
സാമ്യേ തു തസ്യ കോ വാ
ഇണാനീ ഘടികാദ്രി സർവജനകസ്യ || 86 ||

ദോഷാകരേ വിരാഗം
സൂർയാലോകേ വികാസമാമോദം |
പദ്മാഖ്യാമപി വഹതോ
യുക്തം ഘടികാദ്രിപസ്യ കേസരിതാ || 87 ||

തൻവീ മയാദ്യ ലബ്ധാ
തപസാ വിപുലേന ഭക്തികന്യേയം |
ഭജതാമവ്യഭിചാരം
ഭാവം ഘടികാദ്രിഭർതരി പ്രൗഢാ || 88 ||

ഭാസ്വതി സുരാസുരഗുരൗ
ഭോഗിനിവന്ദാരുസൗമ്യ മന്ദാരേ |
ഘടതാമമായഘടിതേ
ഘടികാദ്രിവിധൗ കഥം ഗ്രഹൈഃ പീഡാ || 89 ||

സമവർത്തിനി ഭുവനേശേ
പുൺയജ്ഞേ പാവകേ ജഗത്പ്രാണേ |
ശ്രീദേ ശിവ്യേപി ഘടികാ -
ശൈലഹരൗ സതി കിമന്യദിക്പാലൈഃ || 90 ||

യസ്യോദയഃ പരാർഥോ
യസ്യാലോകേന യാത്യഘം വിലയം |
കാലേ ച ബോധയതി യോ
ഘടികാമിത്രോത്ര കോ വിരാഗീ സ്യാത് || 91 ||

സരസേ ജാഗ്രതി ഘടികാ -
ശൈലഗതേ സരസിജാലയേ മോഹാത് |
വീരസേഷു ചിത്തനാമാ
വിഷയക്ഷരകേഷു വിഭ്രമതി ഭൃംഗഃ || 92 ||

ബിഭ്രതി സദൈവ ലക്ഷ്മീം
വിഭ്രാമ്യതി മിത്രമണ്ഡലേ വിദുഷാം |
ഘടികാദ്രി സാർവഭൗമേ
ഘടതേ കിം വാ ന സംശ്രിതാഭിമതം || 93 ||

ശ്രിതഘടികാചലശിവരേ
സ്ഥിരകരുണാപൂരനിർഭരേ ശിശിരേ |
ദീവ്യന്തി വിമലപക്ഷാ
ദിവ്യേ കമലാലയേ ചിരം ഹംസാഃ || 94 ||

വിഹരതി ബഹുഗുണജാലേ
വീരേ ഘടികാദ്രി കൃഷ്ണവർത്തനിദേ |
വിജഹതി സമസ്തതാപാൻ
വിജയന്തേ മൃത്യുമപി വിമോഹമഹോ || 95 ||

കനകമയകടകശോഭാം

കലയതി ഘടികാമഹീഭൃതോ രുചിരേ |

ദീപ്തിമതി കൃഷ്ണരത്തേ

ദൃഷ്ടേ ത്രാസലവമനുഭവേത് കോ വാ ||96 ||

സപ്തർഷിസേവ്യമാനേ

സന്തതസുമനസ്സ്യതേ സഹസ്രാക്ഷേ |

രമതാം മനോ ഹരൗ മേ

രാജ്ഞതി ഘടികാദ്രി രത്നസാനുതഭേ ||97 ||

പാദസ്പർശനവിഭവാത്

പാവിതഭൂവനേ പ്രബോധിതാത്മഗുണേ |

ഭജ്ഞതി ഘടികാദ്രിമിത്രേ

ഭഗവതി ഭാവം മനഃസരോജം മേ ||98 ||

തുഷ്യേൽപതഃ സുശീലേ

സുഗുണഗൃഹീതേ സുലക്ഷണേ സുദൃഢേ |

ആരോപിതോ മദീയോ

ഭദ്രേ ഘടികാദ്രി ധൂർവഹേ ഭാരഃ ||99 ||

അനനുഗുണാമപി വാണീ -

മാഗഃ സന്ദോഹമന്ദമതി കലിതാം |

അംഗീകരോതു ഭഗവാൻ

ആശ്രിതദോഷാവലോകനാകൽയഃ ||100 ||

സ്വാമിന ഏവ കൃതിർമേ

സുക്തിസ്തോഷായ തദപി തസ്യൈഷാ |

സ്യാക്തമനുവദതി ബാലേ

സുതരാം താതോ ഹി തോഷമുപയാതി ||101 ||

ഭക്തോചിതോപയുക്താം

ഭക്ത്യാം സൗമ്യവര കിങ്കരോപഹൃതാം |

അമൃതഫലാവലിമനഘാം

മൃദുലാമാസ്യാദ്യ മൃത്യുമതിയന്തി || 102 ||

|| ഇതി അമൃതഫലാവലിശതകം സമാപ്തം ||